

अगले महीने होगा सात मीटर में सुदृढ़ीकरण का टेंडर, गंडक पर डुमरिया घाट में पुल बनाने की भी बाधाएं हुईं दूर

# आरा-मोहनिया सड़क के जीर्णोद्धार को केन्द्र ने दी मंजूरी

पटना | हिन्दुस्तान ब्यूरो

वर्षों से जर्जर आरा-मोहनिया रोड के दिन फिरने वाले हैं। इसके जीर्णोद्धार की मंजूरी केन्द्र सरकार से मिल गई।

एक माह में इस सड़क के जीर्णोद्धार के लिए टेंडर जारी हो जाएगा। इस सड़क के बन जाने से पटना से बनारस

और विंध्याचल की दूरी 50 किलोमीटर कर हो जाएगी। इसी के साथ एनएच 28 यानी ईस्ट-वेस्ट कॉरिडोर पर गंडक नदी पर डुमरिया घाट में पुल बनाने की बाधाएं भी दूर कर ली गई हैं। इसका भी टेंडर दो महीने में हो जाएगा। पटना रिंग रोड का भी

टेंडर भी जल्द होगा। पथ निर्माण मंत्री नंदकिशोर यादव ने बुधवार को केन्द्रीय मंत्री नितिन गडकरी से मिलकर राज्य की योजनाओं पर चर्चा की। आरा-मोहनिया पथ के बारे में केन्द्रीय मंत्री ने उन्हें अश्वासन दिया कि इसका एस्टीमेट बन गया है और अगले महीने टेंडर हो जाएगा। अभी इस सड़क की मरम्मत की जाएगी और सात मीटर में इस उन्नयन होगा। आगे इसे फोरलेन बनाने की योजना भी है। मंत्री श्री यादव ने बताया कि आरा-मोहनिया पथ पिछले कई वर्षों से रखरखाव के अभाव में खराब स्थिति में है। इस पथ को पीपीपी मोड के अंतर्गत चार लेन करने का प्रयास किया गया था, लेकिन

## यातायात

- गांधी सेतु के समानांतर नए पुल की प्रक्रिया भी तेज
- राजौली-बख्तियारपुर सड़क भी जल्द चकाचक होगी

निर्माण एजेंसी की विफलता के कारण यह कार्य नहीं हो सका। अंततः राज्य सरकार ने इस पथ को नेशनल हाइवे अथॉरिटी ऑफ इंडिया को सौंप दिया। एनएचएआई ने फिलहाल इसकी मरम्मत का स्टीमेट बनाया है। कहा कि राज्य में दो अन्य महत्वपूर्ण पथ

**50** किलोमीटर कम हो जाएगी पटना से बनारस की दूरी आरा मोहनिया रोड के जीर्णोद्धार से

राजौली-बख्तियारपुर व मोतिहारी-रक्सौल की भी स्थिति पिछले कई वर्षों से खराब थी। परन्तु राज्य सरकार के अनुरोध पर इन राष्ट्रीय पथों के सुदृढ़ीकरण का कार्य शुरू कर दिया गया है। जून तक ये दोनों सड़कें उच्च कोटि की बन जाएंगी। 29 जनवरी को

गांधी सेतु के समानांतर पुल पर भी चर्चा बैठक में महात्मा गांधी सेतु के समानांतर नया चार लेन पुल के निर्माण पर भी चर्चा हुई। केन्द्रीय मंत्री ने अश्वासन दिया कि पब्लिक इन्वेस्टमेंट बोर्ड (पीआईबी) से स्वीकृति की प्रक्रिया चल रही है। उसके बाद टेंडर किया जाएगा।

मुख्यमंत्री के साथ केन्द्रीय मंत्री श्री गडकरी की बैठक में भागलपुर में गंगा नदी पर विक्रमशिला सेतु के समानांतर एक नया चार लेन पुल बनाने की मांग राज्य सरकार द्वारा की गई थी। केन्द्र की सहमति के बाद राज्य पुल निर्माण निगम डीपीआर जल्द केन्द्र को भेजेगा।